

തീരസ് പന്ദനം

കൊല്ലം തീരത്തിന്റെ ഹൃദയമിടിപ്പുകൾ



The Newsletter of Fishermen Community Development Programme (FCDP) & Theeradesa Mahila Society (TMS), Pallithottam, Kollam. (Reg Nos. Q.771/84;Q.1039/95)

എഡിറ്റോറിയൽ

മാനവരാശിയെ മുഴുവൻ കടുത്ത പ്രതിസന്ധിയിലാക്കിയ കോവിഡ് - 19 എന്ന മഹാമാരിയുടെ തിക്തഫലങ്ങളിലൂടെ നാം അനുഭവിക്കുന്ന കടന്നുപോവുകയാണല്ലോ. ഈ അവസരത്തിൽ വെല്ലുവിളികളെ സധൈര്യം അതിജീവിക്കാനും പുത്തൻ പ്രതീക്ഷകൾ താലോലിക്കാനും അതോടൊപ്പം സഹജീവികൾക്ക് സഹായഹസ്തം ഉറപ്പുവരുത്താനും സന്നദ്ധത കാണിക്കേണ്ട കടമ നാം ഏറ്റെടുക്കണം. കഴിഞ്ഞ ഫെബ്രുവരി മാസം മുതൽ തന്നെ നമ്മൾ ആരോഗ്യ വകുപ്പുമായി ചേർന്ന് കോവിഡ് - 19 പ്രതിരോധ പ്രവർത്തനങ്ങളിൽ കർമ്മനിരതരാണ്. അംഗങ്ങൾക്കായുള്ള ബോധവൽക്കരണ ക്ലാസുകൾ, മാസ്ക് നിർമ്മാണം, തീരദേശത്തേക്കുടുംബാംഗങ്ങൾക്ക് ദുരിതാശ്വാസ കിറ്റ് വിതരണം, അന്യസംസ്ഥാന തൊഴിലാളികൾക്ക് കിറ്റ് വിതരണം, എന്നിവയ്ക്ക് പുറമേ സാമ്പത്തികമായി പരാധീനതയുള്ള വിദ്യാർത്ഥികൾക്ക് പഠന സൗകര്യം ലഭ്യമാക്കുന്നതിനായി പഠനോപകരണങ്ങളും (ടിവി, മൊബൈൽ ഫോൺ) നൽകുകയുണ്ടായി. കൂടാതെ 'വിശപ്പിനു വിട' എന്ന പദ്ധതിയിൽ ഉൾപ്പെടുത്തി കൊണ്ട് ഇരുപത്തിയഞ്ചിൽപരം നിർധനരായവർക്ക് ദിവസേന ഉച്ചഭക്ഷണവും ഉറപ്പുവരുത്തി.

FCDP യുടെയും TMS ന്റെയും എല്ലാ പ്രവർത്തനങ്ങളും ഇന്നത്തെ സാഹചര്യത്തിലും എല്ലാവരുടെയും സഹകരണത്തോടെ വിജയകരമായി മുന്നോട്ടു പോകുന്നു. അന്താരാഷ്ട്ര വനിതാദിനം, യോഗാദിനം, പരിസ്ഥിതി ദിനം, എന്നിവ സമൃദ്ധിയായി ആഘോഷിക്കുവാൻ സംഘടനയ്ക്ക് സാധിച്ചു. FCDP - TMS പ്രസ്ഥാനങ്ങളെ പിന്തുണയ്ക്കുന്ന ഡോൺ ബോസ്കോ, ബ്രഡ്സ് ബാംഗ്ലൂർ, ബോർഡ് അംഗങ്ങൾ മറ്റ് അഭ്യുദയ കാംക്ഷികൾ, എന്നിവരെ ഈ അവസരത്തിൽ നന്ദിയോടെ ഓർക്കുന്നു. ശുഭാപ്തിവിശ്വാസവും, അചഞ്ചലമായ മനസ്സും, അർപ്പണ മനോഭാവവും, പ്രപഞ്ച സൃഷ്ടാവിനോടുള്ള സ്നേഹവും നിലനിർത്തി കൊണ്ട് സമൂഹനന്മയ്ക്കായി പ്രവർത്തിക്കാൻ നമുക്ക് സാധിക്കട്ടെ എന്ന് പ്രത്യാശിക്കുന്നു.

ഡയറക്ടർ FCDP - TMS

29 ജനുവരി 2020

യാത്രയയപ്പ് സമ്മേളനം



നീണ്ട 39 വർഷത്തെ നിസ്തുലമായ സേവനത്തിനു വിരാമം കുറിച്ചു കൊണ്ട് FCDP യിലെ മുതിർന്ന സ്റ്റാഫും ആദ്യ കാല പ്രവർത്തകയുമായിരുന്ന ശ്രീമതി മേബിൾ സേവ്യർ FCDP യിൽ നിന്ന് പടിയിറങ്ങി. വളരെ ചെറുപ്രായത്തിൽ തന്നെ FCDP യുടെ വനിതാ വേദി പ്രവർത്തനങ്ങൾക്ക് തുടക്കം കുറിക്കുകയും പിന്നീട് സംഘടനയുടെ വിവിധങ്ങളായ സംരംഭങ്ങളിൽ പങ്കാളിയാവുകയും ചെയ്തു. തന്റെ ഉദാത്തമായ സേവനത്തിന്റെ ഭൂരിഭാഗവും തീരദേശ മഹിളാ സൊസൈറ്റിയുടെ കമ്മ്യൂണിറ്റി ഓർഗനൈസർ എന്ന പദവിയിൽ ആയിരുന്ന് കൊണ്ട് വളരെ സുസ്തുർഹമായി പ്രവർത്തിക്കാൻ ശ്രീമതി മേബിൾ സേവ്യറിന് സാധിച്ചു. FCDP യുടെ പ്രാരംഭ ഘട്ടം മുതൽ ഇതുവരെ ഇരു സംഘടനകൾക്കുമായി ശ്രീമതി മേബിൾ സേവ്യർ നടത്തിയ പ്രവർത്തനങ്ങൾ വളരെ ശ്രദ്ധേയമായവയെന്ന് FCDP - TMS ഡയറക്ടർ ഫാ. ജോബി സെബാസ്റ്റ്യൻ യാത്രയയപ്പ് സമ്മേളനത്തിൽ അഭിപ്രായപ്പെട്ടു. ഇത്രയും കാലം സംഘടനയ്ക്ക് വേണ്ടി പ്രവർത്തിക്കാൻ സാധിച്ചതിൽ അതിയായ സന്തോഷവും ചാരിതാർത്ഥ്യവുമുണ്ടെന്ന് മറുപടി പ്രസംഗത്തിൽ ശ്രീമതി മേബിൾ സേവ്യർ വ്യക്തമാക്കി. വളരെ ആകർഷണീയമായ യാത്രയയപ്പ് സമ്മേളനത്തിൽ ഡോൺബോസ്കോ ബോയ്സ് ഹോം ഡയറക്ടർ ഫാ. ജോ ഫെർണാണ്ടസ്, FCDP ചെയർപേഴ്സൺ ഡോ. സിന്താ മെൻഡ്സ്, TMS പ്രസിഡന്റ് ശ്രീമതി. ആഗസ് ജോൺ, TMS അസിസ്റ്റന്റ് ഡയറക്ടർ സിസ്റ്റർ സിസിലി പോൾ, TMS വൈസ് പ്രസിഡന്റ് ശ്രീമതി വെറോണിക്ക ആന്റണി കൂടാതെ മറ്റ് ബോർഡ്

EDITORIAL BOARD

CHIEF EDITOR	ASSOCIATE EDITOR	TEAM MEMBERS
Rev. Fr. Joby Sebastian	Dr. Sindha Mendez	Mr. Anoopraj, Ms. Athira Wilson


INSIDE THIS ISSUE

- ☐ ബോധവൽക്കരണ ക്ലാസ്, കുട്ടികൾക്കായുള്ള സെമിനാർ
- ☐ മാസ്ക് നിർമ്മാണം, ദുരിശ്വാസ കിറ്റ് വിതരണം
- ☐ അന്താരാഷ്ട്ര വനിതാ ദിനാഘോഷം
- ☐ ടെലിവിഷനും, സ്മാർട്ട് ഫോണും വിതരണം
- ☐ പേപ്പർ ബാഗ് നിർമ്മാണം, യാത്രയയപ്പ് സമ്മേളനം
- ☐ പരിസ്ഥിതി ദിനാചരണം
- ☐ അന്താരാഷ്ട്ര യോഗാ ദിനാചരണം
- ☐ ക്യാന്റിൻ സഹായവും പലചരക്കു കിറ്റുകളും

ആൻഡ് സ്പാഫ് അംഗങ്ങളും പങ്കെടുത്തു. ചടങ്ങിൽ FCDP ഡയറക്ടർ ഫാ. ജോബി സെബാസ്റ്റ്യൻ മെമോറോയും TMS പ്രസിഡന്റ് ശ്രീമതി ആഗസ്ജോൺ FCDP - TMS സംഘടനകൾക്ക് വേണ്ടി പാരിതോഷികവും ശ്രീമതി മേബിൽ സേവ്യറിനു കൈമാറി.

ടെലറിംഗ്, കമ്പ്യൂട്ടർ കോഴ്സുകളുടെ പുതിയ ബാച്ചിന് ആരംഭം കുറിച്ചു

നൈപുണ്യപരിശീലനത്തിന്റെ ഭാഗമായി തീരദേശ സ്ത്രീകൾക്കും യുവാക്കൾക്കുമായി തുടക്കം കുറിച്ച ഡോൺ ബോസ്കോ ടെലറിംഗ്, കമ്പ്യൂട്ടർ കോഴ്സുകളുടെ പുതിയ ബാച്ചുകൾക്ക് തുടക്കം കുറിച്ചു. ടെലറിംഗ് കൂടാതെ എംബ്രോഡറി പരിശീലനങ്ങൾക്ക് ശ്രീമതി ഉൾസലയുടെ നേതൃത്വത്തിലും റ്റാലി, എം എസ് ഓഫീസ് തുടങ്ങിയ കമ്പ്യൂട്ടർ പ്രോഗ്രാമുകളുടെ പരിശീലനത്തിന് നേതൃത്വം നൽകുന്നത് ശ്രീമതി മേരി ജോണുമാണ്. തീരദേശ സ്ത്രീകൾക്കും യുവാക്കൾക്കും പുതിയ തൊഴിൽ അവസരങ്ങൾ ലഭിക്കുന്നതിനും അതുവഴി സാമ്പത്തികമായി അവരെ ഉയർത്തുക എന്നതുകൂടിയാണ് ഇതിലൂടെ FCDP ലക്ഷ്യമിടുന്നത്.



08 ഫെബ്രുവരി 2020
ഡോൺബോസ്കോ ചിൽഡ്രൻസ് ഫോറം കുട്ടികൾക്കായുള്ള സെമിനാർ

കുട്ടികളിലെ സർഗ്ഗാത്മകത വളർത്തുവാനും അതോടൊപ്പം അവരുടെ സമഗ്ര വികസനം ലക്ഷ്യം വച്ച് കൊണ്ട് 15 വയസ്സിനു താഴെ ഉള്ള കുട്ടികൾക്കായി FCDPയുടെ നേതൃത്വത്തിൽ രൂപം കൊണ്ട സംഘടനയാണ് ഡോൺബോസ്കോ ചിൽഡ്രൻസ് ഫോറം. ചിൽഡ്രൻസ് ഫോറത്തിലെ കുട്ടികൾക്കായി 2020 ഫെബ്രുവരി 8-ന് ജീവിത നൈപുണ്യങ്ങളെ പറ്റിയുള്ള ഒരു ഏകദിന സെമിനാർ സംഘടിപ്പിച്ചു. FCDP ഡയറക്ടർ ഫാദർ ജോബി സെബാസ്റ്റ്യൻ, FCDP പ്രൊജക്ട് കോഡിനേറ്ററായ ശ്രീ. അനൂപ് രാജ്, ശ്രീ. ജോൺ സുമിത് തുടങ്ങിയവർ ഏകദിന സെമിനാറിന് നേതൃത്വം നൽകി. വിദ്യാർത്ഥികൾ സ്വായത്തമാക്കേണ്ട വിവിധ ശീലങ്ങൾ, ജീവിത നൈപുണ്യങ്ങൾ കൂടാതെ വിവിധങ്ങളായ കളികൾ എന്നിവയിലൂടെ കുട്ടികൾക്ക് സെമിനാർ ആസ്വാദകരമാക്കി. പള്ളിത്തോട്ടം സെക്ഷനിൽ നിന്നുള്ള 51 കുട്ടികൾ സെമിനാറിൽ പങ്കെടുത്തു. TMS അസിസ്റ്റന്റ് ഡയറക്ടർ സിസിലി പോൾ വിവിധ കളികളിൽ ജേതാക്കളായ കുട്ടികൾക്ക് സമ്മാനങ്ങൾ നൽകി.



15 ഫെബ്രുവരി 2020
ദുരന്ത നിവാരണ ബോധവൽക്കരണ ക്ലാസ്



FCDP യുടെയും TRACK ന്റെയും (Trauma Care and Road Accident Aid Centre, Kollam) സംയുക്താഭിമുഖ്യത്തിൽ കൊല്ലത്തെ മത്സ്യത്തൊഴിലാളികൾക്ക് വേണ്ടി ഒരു ഏകദിന ദുരന്ത നിവാരണ ബോധവൽക്കരണ ക്ലാസ് സംഘടിപ്പിച്ചു. FCDP ഹാളിൽ വച്ച് നടത്തിയ പരിപാടിയുടെ ഉദ്ഘാടന കർമ്മം റിട്ടയേർഡ് RTO ശ്രീ. സത്യൻ നിർവഹിച്ചു. ഡോക്ടർ ആതിരദാസ് (ഫെയ് ഓഫ് എമർജൻസി ഡിപ്പാർട്ട്മെന്റ്, ഹോളിക്രോസ് ഹോസ്പിറ്റൽ കോട്ടിയം & വൈസ് പ്രസിഡന്റ് ഓഫ് ട്രാക്ക്) വർദ്ധിച്ചു വരുന്ന അപകടങ്ങളെ കുറിച്ചും ജനങ്ങൾ പാലിക്കേണ്ട വിവിധ നിയമങ്ങളെയും കുറിച്ചും മുഖ്യപ്രഭാഷണം നടത്തി. ഈ ബോധവൽക്കരണ പരിപാടിയിൽ രക്ഷാമാർഗങ്ങളും കൂടാതെ ജീവൻരക്ഷാ പരിശീലന മാർഗങ്ങളും വിദഗ്ദ്ധരുടെ നേതൃത്വത്തിൽ അംഗങ്ങൾക്ക് നൽകുകയും ചെയ്തു. എൺപതിൽപരം മത്സ്യത്തൊഴിലാളികൾ ബോധവൽക്കരണ പരിപാടിയുടെ ഭാഗമായി.

09 മാർച്ച് 2020
ഏകദിന പരിശീലന പരിപാടി

FCDP-TMS സ്റ്റാഫ് അംഗങ്ങളുടെ കാര്യക്ഷമത കൂട്ടുവാനും അവർ കിടയിൽ നൂതനമായ ആശയങ്ങൾ സൃഷ്ടിക്കുന്നതിനുമായി FCDP & TMS ഒരു ഏകദിന പരിശീലന പരിപാടി സംഘടിപ്പിച്ചു. കാവനാട് (St. Joseph Island) ൽ വച്ച് നടന്ന പരിശീലന പരിപാടിക്ക് ശ്രീ. ഫെബിൻ റോബർട്ട് (Trainer, SBI Life Insurance) നേതൃത്വം നൽകി. വിവിധങ്ങളായ ആശയ സംവാദങ്ങളും, കളികളും പരിശീലന പരിപാടിയിൽ പങ്കെടുത്തവർക്ക് ഏറെ പ്രയോജനകരമായി. FCDP & TMS അംഗങ്ങൾക്ക് പുറമെ FCDP ഡയറക്ടർ ഫാ. ജോബി സെബാസ്റ്റ്യൻ, TMS Asst. ഡയറക്ടർ സിസ്മി സിസിലി പോൾ, ഫാ. അരുൾ തുടങ്ങിയവർ പരിശീലന പരിപാടിയിൽ പങ്കെടുത്തു.



അന്താരാഷ്ട്ര വനിതാ ദിനാഘോഷം



FCDP-TMS ന്റെയും കൊല്ലം എക്സൈസ് വകുപ്പിന്റെയും ഡിസ്ട്രിക്ട് ലീഗൽ സർവ്വീസ് സൊസൈറ്റിയുടെയും സംയുക്താ ദിമുഖ്യത്തിൽ മാർച്ച് 7 2020 ന് അന്താരാഷ്ട്ര വനിതാ ദിനാഘോഷം നടത്തി. അന്നേ ദിവസം വൈകിട്ട് 4.30 ന് കൊല്ലം ബീച്ചിൽ നിന്നു 100 ൽ പരം വനിതകളുടെ സ്കൂട്ടർ റാലിയോട് കൂടിയാണ് വനിതാ ദിന പരിപാടികൾക്ക് തുടക്കം കുറിച്ചത്. കൊല്ലം സിറ്റി പോലീസ് സർക്കിൾ ഇൻസ്പെക്ടർ ശ്രീമതി. ജിജിമോൾ സ്കൂട്ടർ റാലി ഫ്ലാഗ് ഓഫ് ചെയ്തു. തുടർന്ന് തങ്കശ്ശേരി ബസ് ബേയിൽ നിന്ന് 700 ൽ പരം സ്ത്രീകൾ പങ്കെടുത്ത സ്ത്രീ ശാക്തീകരണ ബോധവൽക്കരണ റാലി കൊല്ലം സബ് ജഡ്ജി ശ്രീമതി സുമിത ചിറയ്ക്കൽ ഫ്ലാഗ് ഓഫ് ചെയ്തു. വർത്തമാന കാലഘട്ടത്തിൽ സ്ത്രീകൾ അഭിമുഖീകരിക്കുന്ന പ്രശ്നങ്ങൾക്കെതിരെ നാം ഒറ്റക്കെട്ടായി പൊരുതണമെന്നും കൂടാതെ ലിംഗ സമത്വം നാം പരമാവധി ഉറപ്പ് വരുത്തണമെന്നും ശ്രീമതി സുമിത ചിറയ്ക്കൽ ഉന്നി പറഞ്ഞു. നിശ്ചല ദൃശ്യങ്ങളും, കാലിക പ്രസക്തിയുള്ള പ്ലോട്ടുകളും, പ്രച്ഛന്ന വേഷങ്ങളും, സ്കൂട്ടർ റാലിയു മെല്ലാം ജാഥയ്ക്ക് മാറ്റ് കൂട്ടി. കൊടിമരം മൈതാനിയിൽ സമാപിച്ച കാൽനട ജാഥയ്ക്ക് ശേഷം നടന്നപൊതു



സമ്മേളനത്തിൽ ബഹുമാനപ്പെട്ടകൊല്ലം M.P ശ്രീ. എൻ. കെ. പ്രേമചന്ദ്രൻ സാർ മുഖ്യാതിഥി ആയിരുന്നു. വനിതാ ദിനം മാത്രമല്ല മറിച്ച് എല്ലാ ദിനങ്ങളും വനിതകൾക്കായി ഉള്ളതാകണമെന്ന് അദ്ദേഹം ഓർമ്മിപ്പിച്ചു. തീരദേശ ജനങ്ങൾക്കായി FCDP-TMS സംഘടനകൾ ചേർന്ന് നടത്തുന്ന വിവിധ മേഖലകളിലെ പ്രവർത്തനങ്ങൾ അഭിനന്ദനാർഹമാണെന്നും അവ മറ്റുള്ളവർക്ക് ഏറെ പ്രചോദനം നൽകുന്നതാണെന്നും അദ്ദേഹം കൂട്ടി ചേർത്തു. TMS പ്രസിഡന്റ് ശ്രീമതി ആഗസ് ജോണിന്റെ അദ്ധ്യക്ഷതയിൽ ചേർന്ന പൊതുസമ്മേളനത്തിൽ FCDP-TMS ഡയറക്ടർ ഫാ. ജോബി സെബാസ്റ്റ്യൻ സ്വാഗത പ്രസംഗം നടത്തി. തുടർന്ന് ലഹരി വിമുക്തമായ ഒരു മത്സ്യത്തൊഴിലാളി സമൂഹത്തെ വിഭാവനം ചെയ്തു കൊണ്ട് FCDP തുടക്കം കുറിച്ച NETS (Nurture Educate and Transform Society) എന്ന ലഹരി വിമുക്ത കർമ്മ പദ്ധതി ശ്രീമതി. ഷാഹിദ കമാൽ (മെമ്പർ, വനിതാ കമ്മീഷൻ) ഉദ്ഘാടനം ചെയ്യുകയും. 'സ്ത്രീകളും നിയമവശങ്ങളും' എന്ന വിഷയത്തെപ്പറ്റി സംസാരിക്കുകയും ചെയ്തു. ചടങ്ങിൽ വച്ച് നീണ്ട കാലയളവ് FCDP & TMS സംഘടനകൾക്കായി സേവനം അനുഷ്ഠിച്ച ശ്രീമതി ജെയിൻ ലോറൻസ്, ശ്രീമതി മേബിൽ സേവ്യർ എന്നിവരെ ആദരിച്ചു. അസിസ്റ്റന്റ് എക്സൈസ് കമ്മീഷണർ ശ്രീ. ഷാജി ജെ വർഗ്ഗീസ് വനിതാ ദിനാഘോഷത്തിന് ആശംസകൾ നേർന്നു. ഈ കാലഘട്ടത്തിൽ മദ്യവും മയക്കുമരുന്നും മൂലം നിരവധിയായ സ്ത്രീകൾ ദുരിതം അനുഭവിക്കുന്നുവെന്നും ഈ വർഷത്തെ വനിതാ ദിനാഘോഷം മദ്യത്തിനും മയക്കുമരുന്നിനും എതിരെയുള്ള ഒരു പോരാട്ടമായി കൂടി എടുത്തത്തിൽ FCDP യെ അഭിനന്ദിക്കുന്നുവെന്നും അദ്ദേഹം പറഞ്ഞു.





കൊല്ലം മോട്ടോർ വെഹിക്കിൽ ഇൻസ്പെക്ടർ ശ്രീ. ബിനു ജോർജ്ജ്, FCDP യുടെ സ്കിൽ ട്രെയിനിങ് പ്രോഗ്രാമിന്റെ ഭാഗമായി ഓട്ടോ റിക്ഷാ പരിശീലനം നേടിയ സ്ത്രീകൾക്ക് ലൈസൻസും ലേണിംഗ് സെമിനാർ കൈമാറി. ഫാ. സണ്ണി ഉപ്പൻ (വികാരി സെന്റ് സ്റ്റീഫൻസ് ചർച്ച്, തോപ്പി), കൗൺസിലർമാരായ അഡ്വ. ഷിബ ആന്റണി, അഡ്വ. വിനീത വിൻസന്റ്, ശ്രീമതി. ശാന്തിനി ശുഭദേവൻ, FCDP ചെയർപേഴ്സൺ ഡോ. സിന്താ മെൻഡസ്, തുടങ്ങിയവർ സംസാരിച്ചു. ഡോൺ ബോസ്കോ യുത്ഫോറം, ചിൽഡ്രൻസ് ഫോറം അംഗങ്ങളുടെ നൃത്ത കലാപരിപാടികൾ ചടങ്ങിന്റെ മനോഹാരിത വർദ്ധിപ്പിച്ചു.

14 മാർച്ച് 2020
പേപ്പർ ബാഗ് നിർമ്മാണം

തയ്യൽ, പാലിയേറ്റീവ് കെയർ, ഫുഡ് പ്രോസസിങ്, കമ്പ്യൂട്ടർ, ഓട്ടോ റിക്ഷാ, ഹാൻഡ്ക്രാഫ്റ്റ് തുടങ്ങിയ നൈപുണ്യ പരിശീലന പരിപാടികൾക്ക് പുറമെ തീരദേശ സ്ത്രീകൾക്കായി പേപ്പർ ബാഗ് നിർമ്മാണത്തിന്റെ പരിശീലന പരിപാടിക്ക് കൂടി FCDP തുടക്കം കുറിച്ചു. ഇതിന്റെ ഭാഗമായി FCDP - TMS ന്റെ നേതൃത്വത്തിൽ സ്ത്രീകൾ പേപ്പർ ബാഗ് നിർമ്മാണം



തുടങ്ങി. പ്ലാസ്റ്റിക് നിരോധനത്തെ തുർന്നുണ്ടായ പുത്തൻ വിപണനമാണ് ഇതിലൂടെ FCDP TMS ലക്ഷ്യമിടുന്നത്. ഇത്തരം നൂതന പദ്ധതികളിലൂടെ ജനങ്ങളിൽ കൂടുതൽ ബോധവൽക്കരണം നടത്തുവാനും അതേ സമയം പുതിയ തൊഴിൽ അവസരങ്ങൾ അവർക്ക് പരിചയപ്പെടുത്തുവാനും സാധിക്കുന്നുണ്ട്.

26 മെയ് 2020
യാത്രയയപ്പ് സമ്മേളനം

കൊല്ലം ഡോൺ ബോസ്കോ ബോയ്സ് ഹോമിൽ രണ്ടുവർഷക്കാലം അഡ്മിനിസ്ട്രേറ്ററായി സേവനമനുഷ്ഠിച്ചു വിരമിച്ച ഫാ.ജോയി വടക്കും ചേരിക്ക് FCDP - TMS സംഘടനയുടെ നേതൃത്വത്തിൽ യാത്രയയപ്പ് നൽകി. സംഘടനയുടെ ആത്മീയവും സുസ്ഥിരവുമായ വളർച്ചയ്ക്ക് മഹത്തായ സംഭാവനകൾ നൽകുവാൻ ഫാ. ജോയ് വടക്കുംചേരിക്ക് സാധിച്ചിട്ടുണ്ട്. യാത്രയയപ്പ് സമ്മേളനത്തിൽ ഫാ. ജോബി സെബാസ്റ്റ്യൻ സംഘടനയ്ക്ക് വേണ്ടിയുള്ള ഉപഹാരം കൈമാറി. ചടങ്ങിൽ FCDP - TMS ബോർഡ് ആൻഡ് സ്റ്റാഫ് അംഗങ്ങൾ പങ്കെടുത്തു.

30 മെയ് 2020
സ്വീകരണം

തോപ്പി സെന്റ് സ്റ്റീഫൻസ് ഇടവകയിൽ പുതുതായി സഹവികാരിയായി സ്ഥാനമേറ്റ ഫാ.സ്റ്റീഫൻ മുക്കാട്ടിലിന് FCDP - TMS കുടുംബാംഗങ്ങൾ ഹൃദ്യമായ സ്വീകരണ മൊരുക്കി. FCDP സ്ഥാപനത്തിൽ വച്ച് നടന്ന ഊഷ്മളമായ സ്വീകരണ ചടങ്ങിൽ സ്റ്റാഫ് അംഗങ്ങൾ പങ്കെടുത്തു. സംഘടനയുടെ വിവിധങ്ങളായ പ്രവർത്തനങ്ങളെക്കുറിച്ചും നിലവിലെ സംഘടനയുടെ സ്ഥിതി ഗതികളെക്കുറിച്ചും യോഗത്തിൽ ഫാ. ജോബി സെബാസ്റ്റ്യൻ വിവരിച്ചു. ഡോൺ ബോസ്കോബോയ്സ് ഹോം അഡ്മിനിസ്ട്രേറ്ററായി പുതുതായി ചാർജെടുത്ത ഫാ. ജോബി മാത്യുവിന് FCDP - TMS കുടുംബാംഗങ്ങളുടെ നേതൃത്വത്തിൽ ജൂൺ 20, 2020 ന് സ്വീകരണം നൽകി.



04 ജൂൺ 2020
ജന്മ - ദിനാഘോഷം - ചെയർപേഴ്സൺ, FCDP

FCDP - TMS സംഘടനകളുടെ നേതൃത്വത്തിൽ ജൂൺ 4 ന് FCDP ചെയർ പേഴ്സൺ ഡോ.സിന്താമെൻഡസിന്റെ ജന്മ - ദിനം ആഘോഷിച്ചു. കോവിഡ് മാനദണ്ഡങ്ങൾ പാലിച്ച് FCDP ഹാളിൽ വച്ച് നടത്തിയ ജന്മ - ദിനാഘോഷത്തിൽ FCDP-TMS ഡയറക്ടർ ഫാ.ജോബി സെബാസ്റ്റ്യൻ, TMS പ്രസിഡന്റ് ആസസ് ജോൺ, TMS അസിസ്റ്റന്റ് ഡയറക്ടർ സിസ്റ്റർ സിസിലി പോൾ എന്നിവർ ആശംസകൾ നേർന്നു. FCDP - TMS സംഘടനകൾക്കായി ചെയർപേഴ്സൺ എന്ന രീതിയിൽ ഡോ.സിന്താ മെൻഡസ് നൽകി വരുന്ന മാർഗ്ഗനിർദ്ദേശങ്ങളും പ്രവർത്തനങ്ങളും സംഘടനയുടെ വളർച്ചയ്ക്ക് വലിയ ഒരുമുതൽകൂട്ടാണ്. കൂടതെ ദിവസേന തീരദേശത്തെ നിരലംബരായ



100 വ്യവ മാതാപിതാക്കൾക്ക് ഭക്ഷണവും നേഴ്സിങ് പരിചരണവും നൽകുന്ന 'വിശപ്പിനു വിട' എന്ന പദ്ധതിക്ക് നൽകി വരുന്ന പിന്തുണയും സഹായവും എടുത്തു പറയേണ്ടതുമാണ്. സംഘടനയുടെ ഇന്നത്തെ വളർച്ചയും പ്രവർത്തന മികവും ടീച്ചറിന്റെ നേതൃത്വ പാടവത്തിന്റെ തെളിവുവെന്നു ഡയറക്ടർ അഭിപ്രായപ്പെട്ടു. TMS പ്രസിഡന്റ് ശ്രീമതി ആഗസ് ജോൺ, FCDP - TMS സംഘടനകളെ പ്രതിനിധീകരിച്ച് ഉപഹാരം കൈമാറി. FCDP - TMS സ്റ്റാഫ് അംഗങ്ങളുടെ കലാപരിപാടികൾ ചടങ്ങിന് മാറ്റ് കൂട്ടി. മുണ്ടയ്ക്കൽ വിശപ്പിന് വിട സെന്ററിൽ വച്ച് നടന്ന ജന്മ-ദിനാഘോഷ ചടങ്ങിൽ തോപ്പ് ഇടവക വികാരി ഫാ. സണ്ണി ഉപ്പൻ, സഹ വികാരി ഫാ. സ്റ്റീഫൻ മുക്കാട്ട്, FCDP- TMS ഡയറക്ടർ ഫാ. ജോബി സെബാസ്റ്റ്യൻ, ഡോൺ ബോയ്സ് ഹോം അഡ്മിനിസ്ട്രേറ്റർ ഫാ.ജോബി തുടങ്ങിയവർ പങ്കെടുത്തു.

21 ജൂൺ 2020
അന്താരാഷ്ട്ര യോഗ ദിനാചരണം

FCDP-TMS സംഘടനയുടെ സംയുക്താഭിമുഖ്യത്തിൽ കൊല്ലം ബീച്ചിൽ വച്ച് അന്താരാഷ്ട്ര യോഗ ദിനം ആചരിച്ചു. കൊറോണ നിയന്ത്രണങ്ങളെ കണക്കിലെടുത്ത് FCDP യുടെ യുവജന സംഘടനയായ ഡോൺ ബോസ്കോ യൂത്ത് ഫോറത്തിലെ യുവപ്രതിനിധികളെ മാത്രം പങ്കെടുപ്പിച്ചുകൊണ്ട് കൃത്യമായ മാനദണ്ഡങ്ങൾ പാലിച്ചായിരുന്നു യോഗാ ദിനം ആചരിച്ചത്. അന്താരാഷ്ട്ര യോഗ ദിനത്തിന്റെ ഉദ്ദേശ്യം FCDP ഡയറക്ടർ ഫാ. ജോബി സെബാസ്റ്റ്യൻ നിർവഹിച്ചു. ആരോഗ്യത്തിനും സൗഖ്യത്തിനുമായി പൗരാണിക ഭാരതം വരദാനമായി പകർന്നു നൽകിയ അറിവാണു യോഗയെന്നും കൊറോണ വർദ്ധിച്ചു വരുന്ന സാഹചര്യത്തിൽ ഈ വർഷത്തെ യോഗ ദിനാചരണ സന്ദേശമായ യോഗ വീടുകളിൽ കുടുംബത്തിൽ നാം നടപ്പിലാക്കണമെന്നും ഫാ. ജോബി സെബാസ്റ്റ്യൻ ഓർമ്മിപ്പിച്ചു. യോഗ ദിനാചരണത്തിന്റെ ഭാഗമായി നടന്ന പരിശീലന പരിപാടിക്ക് ഡോൺ ബോസ്കോ യൂത്ത് ഫോറത്തിലെ അംഗങ്ങളായ കാതറിൻ. സി, രേഷ്മാഗ്രഹരി തുടങ്ങിയവർ നേതൃത്വം നൽകി. ഡോൺ ബോസ്കോ യൂത്ത് ഫോറത്തിലെ ഇരുപതോളം യുവതി യുവാക്കൾ യോഗ ദിനാചരണത്തിൽ പങ്കെടുത്തു.



23 ജൂൺ 2020
സിസ്റ്റർ സിസിലി പോളിന് യാത്രയയപ്പ്



മൂന്നു വർഷത്തെ നിസ്തുലമായ സേവനം പൂർത്തിയാക്കിയ ശേഷം FCDP യിൽ നിന്ന് വിരമിച്ച സിസ്റ്റർ സിസിലി പോളിന് FCDP-TMS സംഘടനകളുടെ നേതൃത്വത്തിൽ യാത്രയയപ്പ് നൽകി. FCDP ഹാളിൽ കോവിഡ് മാനദണ്ഡങ്ങൾ പാലിച്ചുകൊണ്ട് നടത്തിയ ചടങ്ങിൽ FCDP ഡയറക്ടർ ഫാ.ജോബി സെബാസ്റ്റ്യൻ സ്വാഗതം ആശംസിച്ചു. കഴിഞ്ഞ മൂന്ന് വർഷ കാലത്തിൽ TMS അസിസ്റ്റന്റ് ഡയറക്ടർ എന്ന നിലയിലെ പ്രവർത്തനങ്ങളും കൂടാതെ ഓരോ പ്രവർത്തനങ്ങളിലെയും ആത്മാർത്ഥതയും സഹകരണ മനോഭാവവും മറ്റുള്ളവർക്ക് പ്രചോദനമാണെന്ന് ഫാ. ജോബി സെബാസ്റ്റ്യൻ പറഞ്ഞു. FCDP - TMS സംഘടനകൾക്ക് പുറമെ മതബോധന പ്രവർത്തനങ്ങളിലും കൂടാതെ ഡോൺ ബോസ്കോ യൂത്ത്, തോപ്പ് പാരിഷ് എന്നിവിടങ്ങളിലെ പ്രവർത്തനങ്ങളും പ്രശംസനീയമാണെന്ന് TMS പ്രസിഡന്റ് ആഗസ് ജോൺ അദ്ധ്യക്ഷത പ്രസംഗത്തിൽ വ്യക്തമാക്കി. കഴിഞ്ഞ മൂന്നു വർഷത്തിനിടയിൽ 'വിശപ്പിനു വിട' എന്ന ജീവകാരുണ്യ പ്രവർത്തനത്തിൽ സിസ്റ്റർ വഹിച്ച പങ്ക് വളരെ മികച്ചതാണെന്നും അതുപോലെ പ്രളയസമയത്ത് സിസ്റ്റർ സിസിലിയുടെ പ്രവർത്തനങ്ങൾ മാതൃകാപരമായിരുന്നു എന്നും ആശംസാ പ്രസംഗത്തിൽ FCDP ചെയർ പേഴ്സൺ ഡോ. സിന്താമെൻഡസ് അഭിപ്രായപ്പെട്ടു. സിസ്റ്റർ സിസിലിയുടെ പ്രവർത്തനങ്ങൾ വിവരിച്ചു കൊണ്ടുള്ള ഡോക്യുമെന്ററിയും, FCDP-TMS സ്റ്റാഫ് അംഗങ്ങളുടെ പരിപാടികളും ഡോൺ ബോസ്കോ യൂത്ത്, ചിൽഡ്രൻസ് ഫോറത്തിലെ കുട്ടികളിലെ കലാവിരുന്നും യാത്രയയപ്പ് പരിപാടിക്ക് മാറ്റ് കൂട്ടി.





ലോക പരിസ്ഥിതി ദിനത്തോടനുബന്ധിച്ച് ജൂൺ 5 വെള്ളിയാഴ്ച, മുണ്ടയ്ക്കലിലെ വിശപ്പിന് വിട സെന്ററിൽ വൃക്ഷ തൈകൾ നട്ടുപിടിപ്പിച്ച് കൊണ്ട് FCDP-TMS അംഗങ്ങൾ ലോക പരിസ്ഥിതി ദിനം ആചരിച്ചു. വിശപ്പിന് വിട എക്സിക്യൂട്ടീവ് കമ്മിറ്റി അംഗം ശ്രീ ഡഗ്ലസ് വിക്രമാണ് മാവിൻ തൈ നട്ടുകൊണ്ട് പരിപാടി ഉത്ഘാടനം ചെയ്തത്. FCDP-TMS ഡയറക്ടർ ഫാ.ജോബി സെബാസ്റ്റ്യൻ, TMS അസി. ഡയറക്ടർ സിസ്റ്റർ സിസിലി പോൾ, FCDP-TMS കോർഡിനേറ്റർമാർ, വിശപ്പിനു വിട ടീം അംഗങ്ങൾ തുടങ്ങിയവർ ചടങ്ങിൽ പങ്കെടുത്തു. FCDP ഓഫീസ് പരിസരത്ത് സ്റ്റാഫ് അംഗങ്ങൾ അലങ്കാര സസ്യങ്ങൾ നട്ട് പരിസ്ഥിതി ദിനത്തിന്റെ ഭാഗമായി. 2020 ലെ ലോക പരിസ്ഥിതി ദിനത്തിന്റെ വിഷയമായ Time for Nature എന്ന പ്രമേയത്തിന് ഊന്നൽ കൊടുത്തായിരുന്നു ഇത്തവണത്തെ പരിസ്ഥിതി ദിനാചരണം ആഘോഷിച്ചത്. ലോക പരിസ്ഥിതി ദിനത്തിൽ ബ്രെഡ്സ് ബാംഗ്ലൂരുമായി ചേർന്ന് FCDP ആരംഭിക്കുന്ന പുതിയ പദ്ധതി TMS അസി. ഡയറക്ടർ സിസ്റ്റർ സിസിലി പോൾ ഉത്ഘാടനം ചെയ്തു. സുസ്ഥിര ഉപജീവനത്തിനായുള്ള പുതിയ പദ്ധതി ഈ വർഷം തീരപ്രദേശത്തെ 100 മട്ടുപ്പാവിൽ പച്ചക്കറി കൃഷിത്തോട്ടങ്ങളെ പ്രോത്സാഹിപ്പിക്കും.



FCDP TMS സംഘടനകളുടെ കോവിഡ് വിരുദ്ധ പ്രവർത്തനങ്ങൾ

1. ബോധ വൽക്കരണ പരിപാടികൾ

12 ഫെബ്രുവരി 2020

സ്വാശ്രയ സംഘങ്ങളിലെ ലീഡേഴ്സിന് ബോധവൽക്കരണ പരിപാടി

ലോകമാകെ കൊറോണ പ്രതിരോധ പ്രവർത്തനവുമായി മുന്നോട്ടു പോകുന്ന സാഹചര്യത്തിൽ കൊറോണയെ കുറിച്ച് കൂടുതൽ അവബോധം തീരദേശ ജനങ്ങളിൽ എത്തിക്കുവാൻ FCDP TMS ന്റെ നേതൃത്വത്തിൽ സ്വാശ്രയ സംഘങ്ങളിലെ ലീഡേഴ്സിന് 'കോവിഡ്-19 പ്രതിരോധവും കരുതലും' എന്ന വിഷയത്തെ ആസ്പദമാക്കി ബോധവൽക്കരണ ക്ലാസ് സംഘടിപ്പിച്ചു. കൊല്ലം ജില്ലാ മെഡിക്കൽ ഓഫീസർ ശ്രീമതി സന്ധ്യയുടെ നേതൃത്വത്തിലായിരുന്നു ബോധവൽക്കരണ ക്ലാസ്സ് നടത്തിയത്. പ്രതിരോധ മാർഗ്ഗങ്ങളെ പറ്റിയും കൂടാതെ ഏതെല്ലാം രീതിയിലുള്ള ജാഗ്രതയാണ് നാം കൈകൊള്ളേണ്ടതെന്നതിനെ കുറിച്ചുമായിരുന്നു ക്ലാസ്സിൽ ചർച്ച ചെയ്തത്. തീരദേശ വാസികളിൽ കൂടുതൽ അവബോധം സൃഷ്ടിക്കുന്നതിന് വിവിധ മാർഗ്ഗ നിർദ്ദേശങ്ങൾ അടങ്ങിയ നോട്ടീസുകൾ വിതരണം ചെയ്തു. ഇതേ ചടങ്ങിൽ എക്സൈസ് വിമുക്തി കോർഡിനേറ്റർ ശ്രീ. അജത് ഖാൻ ലഹരി



ഉപയോഗം മൂലം തീരദേശത്തു നേരിടുന്ന പ്രശ്നങ്ങളെ പറ്റിയും വിമുക്തിയുടെ ഭാഗമായി എക്സൈസ് നടത്തിവരുന്ന പ്രവർത്തനത്തെ പറ്റിയും സംസാരിച്ചു. മാർച്ച് 8 വനിതാ ദിനത്തിന്റെ ഒരുക്കങ്ങളെ കുറിച്ച് FCDP പ്രൊജക്ട് കോഡിനേറ്റർ ശ്രീ. അനുപരാജ് സ്വാശ്രയ സംഘങ്ങളിലെ അംഗങ്ങളുമായി ചർച്ച നടത്തി. ബോധവൽക്കരണ പരിപാടിയിൽ FCDP ഡയറക്ടർ ഫാ. ജോബി സെബാസ്റ്റ്യൻ, TMS കോർഡിനേറ്റർ ശ്രീമതി. മിനി മേരി തുടങ്ങിയവർ സംസാരിച്ചു

14 മാർച്ച് 2020

കോവിഡ്-19 പ്രതിരോധ ബോധവൽക്കരണ പരിപാടി

ബോധവൽക്കരണ പരിപാടികളിലൂടെയാണ് തുടക്കത്തിൽ കോവിഡ്-19 പ്രതിരോധ പ്രവർത്തനങ്ങൾ FCDP ആരംഭിച്ചത്. ജില്ലാ ആരോഗ്യ വകുപ്പുമായി ചേർന്ന് പ്രധാനമായും സ്വാശ്രയ സംഘങ്ങളിലെ ലീഡേഴ്സിനും അംഗങ്ങൾക്കുമാണ് ബോധവൽക്കരണ പരിപാടി നടത്തിയത്. ഇതിന്റെ തുടർച്ചയായി സ്വാശ്രയ സംഘങ്ങളിലെ ലീഡേഴ്സിനു മാത്രമായി



മാർച്ച് 14 ന് ഡോൺബോസ്കോ നഗറിൽ വച്ച് ശ്രീമതി ഗീതാ മണി യുടെ (Mass Media, D.M.O Office, Kollam) നേതൃത്വത്തിൽ ബോധവൽക്കരണ ക്ലാസ് നടത്തി. കോവിഡ് - 19 നെ കുറിച്ചും അതിനെ പ്രതിരോധിക്കാനുള്ള തയ്യാറെടുപ്പുകളെയും കുറിച്ചുമായിരുന്നു ബോധവൽക്കരണ ക്ലാസ്സിൽ പ്രധാനമായും പ്രതിപാദിച്ചത്. ബോധവൽക്കരണ ക്ലാസ്സിൽ വിവിധ SHG ഗ്രൂപ്പുകളിൽ നിന്നുമായി 45 ൽ കൂടുതൽ അംഗങ്ങൾ പങ്കെടുത്തു. കൂടാതെ കൊറോണപ്രതിരോധമാർഗ്ഗങ്ങൾ വിശദീകരിക്കുന്ന നോട്ടീസുകൾ അംഗങ്ങൾക്ക് വിതരണം ചെയ്യുകയും ചെയ്തു.

17 മാർച്ച് 2020
2. കോവിഡ് പ്രതിരോധത്തിന് മാസ്ക് നിർമ്മാണം

FCDP-TMS കോവിഡ് പ്രതിരോധ പ്രവർത്തനങ്ങളിൽ ആദ്യ ഘട്ടം ബോധവൽക്കരണ പരിപാടികൾക്ക് ഊന്നൽ നൽകിയപ്പോൾ രണ്ടാം ഘട്ടത്തിൽ കോവിഡിനെ പ്രതിരോധിക്കാൻ FCDP യുടെ നേതൃത്വത്തിൽ മാർച്ച് 17 മുതൽ തീരദേശ സ്ത്രീകളുടെ സഹായത്തോടെ മാസ്ക് നിർമ്മാണം ആരംഭിച്ചു. മെഡിക്കൽ സ്റ്റേറൈലൈറ്റുകളിലും ആശുപത്രികളിലും മാസ്കുകളുടെ ലഭ്യത കുറവായ സാഹചര്യത്തിൽ മത്സ്യത്തൊഴിലാളി സമൂഹത്തിലെ വനിതകൾക്ക് ലോക്ക് ഡൗൺ കാലത്ത് ഉപജീവനമാർഗ്ഗ മെനോണാണ് മാസ്ക് നിർമ്മാണം ആരംഭിച്ചത്.

സംഘടനയിലെ പ്രവർത്തകർ സന്നദ്ധപ്രവർത്തകരുടെ വീടുകളിലേക്ക് മാസ്ക് നിർമ്മാണത്തിന് ആവശ്യമായ തുണിത്തരങ്ങൾ എത്തിക്കുകയും കൂടാതെ ഡോൺ ബോസ്കോ ടൈലറിംഗ് യൂണിറ്റ് FCDP - TMS എന്നീ സംഘടനകളിലെ അംഗങ്ങളാണ് വിലകുറഞ്ഞതും അതേ സമയം വീണ്ടും ഉപയോഗിക്കാവുന്നതുമായ മാസ്കുകൾ നിർമ്മിക്കുന്നതിന് നേതൃത്വം നൽകിയത്. പോർട്ട് കൊല്ലം മത്സ്യത്തൊഴിലാളികൾക്ക് 'തീരസംരക്ഷണ സമിതി' വഴി 100 മാസ്കുകൾ വിതരണം ചെയ്തുകൊണ്ടാണ് FCDP മാസ്ക് നിർമ്മാണത്തിന് തുടക്കമിട്ടത്. ഇതിലൂടെ ഇന്ന് ഒരു പരിധി വരെ കൊല്ലം ജില്ലയിലെ ആവശ്യകാർക്ക് മാസ്കുകൾ തുച്ഛമായ വിലയിൽ (8 രൂപ, 10 രൂപ, 12 രൂപ) ലഭ്യമാക്കുവാൻ സഹായിക്കുന്നു. 19 സെന്റിമീറ്റർ നീളവും 12 സെന്റിമീറ്റർ വീതിയുമുള്ള ഡബിൾ ലെയർ, സിംഗിൾ ലെയർ മാസ്കുകളാണ് നിർമ്മിക്കുന്നത്. നാളിതു വരെ 60,000 ൽ പരം മാസ്കുകൾ നിർമ്മിച്ചു നൽകി. ഇതിൽ 20,000 - ൽ പരം മാസ്കുകൾ മത്സ്യത്തൊഴിലാളി സമൂഹത്തിനും വിവിധ സ്ഥാപനങ്ങൾക്കും, ആരോഗ്യ, സാമൂഹിക വകുപ്പുകളിലേക്കും സൗജന്യമായി നൽകുവാൻ കഴിഞ്ഞതിന്റെ ചാരിതാർത്ഥ്യത്തിലാണ് FCDP - TMS സംഘടനകൾ.



3. FCDP യുടെ നേതൃത്വത്തിൽ ദുരിശ്വാസ കിറ്റ് വിതരണം



കൊറോണ ദുരിശ്വാസ പ്രവർത്തനങ്ങളുടെ മൂന്നാം ഘട്ടത്തിന്റെ ഭാഗമായി കൊല്ലം തീരദേശത്തെ 450-ൽ പരം കുടുംബങ്ങൾക്ക് ദുരിശ്വാസ കിറ്റുകളും കിസ് മത്ത് കൊല്ലത്തിന്റെ ഭാഗമായി 800 ൽ പരം അന്യസംസ്ഥാന തൊഴിലാളികൾക്ക് അവശ്യസാധന സാമഗ്രികളും നൽകി. കൊല്ലത്തിന്റെ ട്രാഫിക് വാർഡൻമാർക്ക് വിഷു ദിനത്തിൽ 34 പലചരക്ക് കിറ്റുകൾ നൽകി, കൊല്ലം നഗരത്തിൽ മികച്ച സേവനം നടത്തി വരുന്ന ട്രാഫിക് വാർഡൻമാർ ലോക് ഡൗണിനെ തുടർന്ന് ബുദ്ധിമുട്ടുകൾ നേരിടുന്ന സാഹചര്യത്തിലാണ് പലചരക്ക് കിറ്റുകൾ വിതരണം ചെയ്തത്. കൊല്ലം അസിസ്റ്റന്റ് പോലീസ് കമ്മീഷണർ ശ്രീ. പ്രദീപ് കുമാർ, FCDP - TMS ഡയറക്ടർ ഫാ.ജോബി സെബാസ്റ്റ്യൻ, TMS കോർഡിനേറ്റർ ശ്രീമതി മിനിമേരി തുടങ്ങിയവരുടെ സാന്നിധ്യത്തിൽ FCDP യുടെ കോർഡിനേറ്റർ ശ്രീമതി ഗ്രേറ്റി രാജു കിറ്റുകൾ കൊല്ലം ട്രാഫിക് സബ് ഇൻസ്പെക്ടർ ശ്രീ. പ്രദീപിന് കൈമാറി. ലോക്ക് ഡൗണിനെ തുടർന്ന് ആളുകൾ വളരെയധികം ബുദ്ധിമുട്ടനുഭവിക്കുന്ന ഈ ഘട്ടത്തിൽ ഡോൺ ബോസ്കോ ബ്രഡ്സ് ബാംഗ്ലൂർ, അഭ്യുദയകാംഷികൾ, സന്നദ്ധപ്രവർത്തകർ എന്നിവരെ ഏകോപിപ്പിച്ചു കൊണ്ടാണ് FCDP ഇത്തരം പ്രവർത്തനങ്ങൾ നടത്തുന്നത്.



4. സാനിറ്റൈസറുകൾ, ഹാൻഡ് വാഷ്, സോപ്പ് എന്നിവ നിർമ്മിച്ചു നൽകി

കോവിഡ് പ്രതിരോധ പ്രവർത്തനങ്ങളുടെ മറ്റൊരു നാലാം ഘട്ടത്തിൽ സാനിറ്റൈസറുകൾ, ഹാൻഡ് വാഷ്, സോപ്പ് എന്നിവ നിർമ്മിച്ചു നൽകുന്നതിലാണ് FCDP ഊന്നൽ നൽകിയത്. മെഡിക്കൽ സ്റ്റേറൈലൈറ്റുകളിലും മാർക്കറ്റിലും സാനിറ്റൈസറുകളുടെ ലഭ്യത കുറവായ സാഹചര്യത്തിൽ തുച്ഛമായ വിലയിൽ എല്ലാവർക്കും ലഭ്യമാക്കുവാനും കൂടാതെ കോവിഡ് അനുദിനം വർദ്ധിച്ചുവരുന്ന സാഹചര്യത്തിൽ ആളുകൾക്കിടയിൽ ബോധവൽക്കരണം നടത്തുന്നതിന്റെ കൂടി ഭാഗമായിട്ട് ഇത്തരം പ്രവർത്തനങ്ങൾക്ക് നേതൃത്വം നൽകിയത്.

5. എഫ്.സി.ഡി.പി. യുടെ നേതൃത്വത്തിൽ ഭക്ഷണ വിതരണം

കൊല്ലം തീരദേശത്തെ നിർദ്ധനരും അശരണരുമായ 100 മാതാപിതാക്കൾക്ക് ദിവസേന ഉച്ചഭക്ഷണവും നഴ്സിങ് പരിചരണവും നൽകുന്ന പദ്ധതിയാണ് FCDP യുടെ നേതൃത്വത്തിൽ 2017 ഓഗസ്റ്റ് മുതൽ ആരംഭിച്ച 'വിശപ്പിന് വിട'. കഴിഞ്ഞ രണ്ടുമാസത്തിലധികമായി 'വിശപ്പിന് വിട' യുടെ ഭാഗമായി ദിവസേന നൽകി വരുന്ന നൂറ് ഭക്ഷണപ്പൊതികൾക്ക്

പുറമെ 25 ആളുകൾക്ക് കൂടി കൊറോണ പ്രവർത്തനങ്ങളുടെ ഭാഗമായി അവരുടെ വീടുകളിൽ ഭക്ഷണം എത്തിച്ചു നൽകുന്നു. നാളിതുവരെ 1400 - ൽ പരം ഭക്ഷണപ്പൊതികൾ കൊറോണയുമായി ബന്ധപ്പെട്ട് ബുദ്ധിമുട്ട് അനുഭവിക്കുന്നവർക്ക് നൽകുവാൻ സംഘടനയ്ക്ക് സാധിച്ചു.



6. പ്രവാസി കുടുംബങ്ങൾക്ക് ദുരിതാശ്വാസ കിറ്റുകളും ക്യാന്റിൻ സഹായവും

കോവിഡ് വ്യാപനത്തിന്റെ സാഹചര്യത്തിൽ വെല്ലുവിളികൾ നേരിടുന്ന പ്രവാസി കുടുംബങ്ങൾക്കായി ദുരിതാശ്വാസ കിറ്റുകളും ക്യാന്റിൻ സഹായവും നൽകി. ലോകമാകെ വർദ്ധിച്ചുവരുന്ന കോവിഡിന്റെ ഭാഗമായി നിരവധി പ്രവാസികൾക്ക് അവരുടെ ജോലികൾ നഷ്ടമാവുകയും ജോലി ചെയ്യാൻ പറ്റാത്ത സാഹചര്യം ഉണ്ടാവുകയും ചെയ്തു. ഇതിനെ തുടർന്ന് ദുരിതമനുഭവിക്കുന്ന ആളുകൾക്ക് ഒരു കൈത്താങ്ങായാണ് ഇത്തരം പ്രവർത്തനത്തിലേക്ക് ഊന്നൽ നൽകിയത്. വിവിധ ഘട്ടങ്ങളായി 20 ഓളം കുടുംബങ്ങൾക്കാണ് അവശ്യ സാധന സാമഗ്രികൾ അടങ്ങിയ ദുരിതാശ്വാസ കിറ്റുകൾ വിതരണം ചെയ്തത്.

7. കൊല്ലം തീരദേശത്തെ വിദ്യാർത്ഥികൾക്കും പ്രവാസികൾക്കും ടെലിവിഷനും, സ്മാർട്ട് ഫോണും, പലചരക്കു കിറ്റുകളും



FCDP - TMS സംഘടനകളുടെ കോവിഡ് വിരുദ്ധപ്രവർത്തനങ്ങളുടെ മറ്റൊരു ഘട്ടത്തിൽ ഓൺലൈൻ പഠനോപകരണങ്ങളും ദുരിതാശ്വാസ കിറ്റുകളും നൽകുന്ന പ്രവർത്തനങ്ങൾക്ക് തുടക്കം കുറിച്ചു. ടെലിവിഷനുകളുടെയും മൊബൈൽ ഫോണുകളുടെയും അഭാവത്തിൽ ധാരാളം വിദ്യാർത്ഥികൾ ഓൺലൈൻ കോഴ്സുകൾ പഠിക്കാൻ കഴിയാതെ ബുദ്ധിമുട്ടുന്ന സാഹചര്യത്തിൽ അർഹരായ വിദ്യാർത്ഥികളെ സഹായിക്കുക എന്ന ലക്ഷ്യമാണ് FCDP ഇതിലൂടെ വിഭാവനം ചെയ്യുന്നത്. ആദ്യ ഘട്ട വിതരണം FCDP യിൽ വച്ച് നടന്ന ലളിതമായ ചടങ്ങിൽ ശ്രീ.ദേവരാജൻ (സർക്കിൾ ഇൻസ്പെക്ടർ, ജനമൈത്രി പോലീസ്, പള്ളിത്തോട്ടം) മൂന്ന് വിദ്യാർത്ഥികൾ ഉൾപ്പെടുന്ന കുടുംബത്തിന് ടെലിവിഷൻ നൽകി ഉത്ഘാടനം ചെയ്തു. അടുത്ത ഘട്ടത്തിൽ



FCDP ഓഫീസിൽ വെച്ചു നടന്ന ചടങ്ങിൽ കൊല്ലം മേയർ ശ്രീമതി ഹണി ബെഞ്ചമിൻ, ആശ്രമം സബ് ഇൻസ്പെക്ടർ പോലീസ് ശ്രീ.പ്രദീപ്, പള്ളിത്തോട്ടം കൗൺസിലർ അഡ്വ. വിനീത വിൻസന്റ് തുടങ്ങിയവർ നേതൃത്വം നൽകി. തീരദേശത്ത് FCDP നൽകി വരുന്ന സേവനങ്ങൾ വിലയേറിയതാണെന്നും പ്രത്യേകിച്ചും FCDP യുടെ കോവിഡ് പ്രതിരോധ പ്രവർത്തനങ്ങൾ മാതൃകാപരമാണെന്നും ചടങ്ങിൽ മേയർ പ്രതിപാദിച്ചു. FCDP യുടെ പ്രവർത്തനത്തേയും സേവന മികവിനേയും ശ്രീ.പ്രദീപ് അഭിനന്ദിച്ചു. FCDP ഡയറക്ടർ ഫാ.ജോബി സെബാസ്റ്റ്യൻ, FCDP ചെയർ പേഴ്സൺ ഡോ. സിന്താമെൻഡസ്, TMS പ്രസിഡന്റ് ശ്രീമതി ആനസ് ജോൺ, തോപ്പ് ഇടവക വികാരി ഫാ. സണ്ണി ഉപ്പൻ തുടങ്ങിയവരും പഠനോപകരണ വിതരണ ചടങ്ങുകളിൽ നിറ സാന്നിധ്യമായിരുന്നു. 2020 ജൂൺ 26 വെള്ളിയാഴ്ച FCDP ഓഫീസിൽ നടന്ന മറ്റൊരു ചടങ്ങിൽ കൊല്ലം RTO ശ്രീ രാജീവ് വിവിധ ഉപകരണങ്ങൾ (ടിവി, മൊബൈൽ) ഗുണഭോക്താക്കൾക്ക് വിതരണം ചെയ്തു. നിലവിലെ ഓൺലൈൻ പഠനത്തിന്റെ സാഹചര്യത്തിൽ വിദ്യാർത്ഥികളെ പരസ്പരം പിന്തുണയ്ക്കുന്നതിന്റെയും നാം ഒരുമിച്ച് പ്രവർത്തിക്കേണ്ടതിന്റെയും ആവശ്യകതയെക്കുറിച്ച് ചടങ്ങിൽ RTO ഓർമ്മിപ്പിച്ചു. FCDP - TMS സംഘടനകളുടെ കോവിഡ് വിരുദ്ധ പ്രവർത്തനങ്ങളുടെ മറ്റൊരു ഘട്ടമാണ് ഓൺലൈൻ ക്ലാസുകളിൽ പങ്കെടുക്കാൻ പറ്റാത്ത കുട്ടികൾക്കായി പഠനോപകരണങ്ങൾ നൽകുന്നതിലൂടെ ഉദ്ദേശിക്കുന്ന തെന്ന് ഫാ. ജോബി സെബാസ്റ്റ്യൻ പറഞ്ഞു. 2020 ജൂൺ വരെ ഓൺലൈൻ പഠനോപകരണ വിതരണത്തിന്റെ ഭാഗമായി 8 ടെലിവിഷനുകളും 3 സ്മാർട്ട് ഫോണുകളും വിതരണം ചെയ്യുകയുണ്ടായി. ഡോൺ ബോസ്കോ ബ്രെഡ്സ് ബാംഗ്ലൂർ, കൂടാതെ അഭ്യുദയകാംക്ഷികൾ എന്നിവരുടെ സഹായത്തോടെയാണ് FCDP ഇത്തരം പ്രവർത്തനങ്ങൾക്ക് നേതൃത്വം കൊടുക്കുന്നത്.



catholicpress.kollam@gmail.com, 0474 - 2796098